

رہبر معظم کا سمنان یونیورسٹیوں کے طلباء اور اہلکاروں کے اجتماع سے خطاب - 9 / Nov / 2006

رہبر معظم انقلاب اسلامی حضرت آیت اللہ العظمیٰ خامنہ ای نے صوبہ سمنان کے سفر کے دوسرے دن صوبہ کی یونیورسٹیوں کے ہزاروں طلباء اور اہلکاروں سے ملاقات میں تحول و تبدیلی کو الہی سنت قرار دیا اور پیشرفت و ترقی پر منتج ہونے والے تحول کی سرحدوں کی تشریح کرتے ہوئے فرمایا: ملک میں تحولات کی لگام اور مدیریت یونیورسٹی اور حوزہ کے ممتاز افراد کے ہاتھ میں ہونی چاہیے اور اس سلسلے میں پیشرفت و ترقی کے عالمی معیاروں کے علاوہ اسلامی نظام کے خصوصی معیاروں پر بھی توجہ مبذول کرنی چاہیے۔

رہبر معظم نے جدوجہد، تلاش و کوشش، مستقبل پر امید، پیشرفت و ترقی کی تمنا، وافر استعداد اور شوق و نشاط کو طلباء کی عظیم خصوصیات قرار دیتے ہوئے فرمایا: ان خصوصیات کو اہداف کی شناخت، ہمت و جدوجہد اور مقاصد و اہداف تک پہنچنے کی طریقوں کی پہچان و شناخت کے ہمراہ ہونا چاہیے تاکہ پیشرفت و ترقی اور افتخار کی بلند ترین چوٹیوں تک پہنچنے کی راہ ہموار ہوسکے۔

رہبر معظم نے معاشرے میں ہر انسان کے اثر انداز ہونے کے بارے میں قرآنی آیات کا حوالہ دیتے ہوئے فرمایا: الہی سنت کی بنیاد پر ہر معاشرے کی تبدیلی و تحول اسی معاشرے کے افراد کے ہاتھوں انجام پذیر ہوتا ہے اور ہر فرد و ہر شخص کی رفتار معاشرے میں مثبت یا منفی تحولات کے سلسلے میں مؤثر ہوتی ہے۔

رہبر معظم نے تحول کو انسان کی بقا اور عظمت کا راز قرار دیا اور تحولات اور تبدیلیوں کا استقبال اور ٹھہراؤ اور متوقف ہونے سے پرہیز کرنے کی تاکید کرتے ہوئے فرمایا: تحول اور برج و مرج اور بحران میں فرق ہے جیسا کہ عدم پیشرفت و متوقف ہونے اور اجتماعی و سماجی ثبات میں بھی فرق ہے اور جو چیز مدنظر رکھنی چاہیے وہ یہ ہے کہ معاشرے میں پیشرفت متوقف نہیں ہونی چاہیے بلکہ معاشرے میں ثبات کے ساتھ صحیح سمت میں سریع تحول اور تبدیلی بھی عمل میں آنی چاہیے۔

رہبر معظم نے صحیح پیشرفت اور تحول کے راستوں کی تشریح، اصولوں اور اصلی بنیادوں کی حفاظت، قومی تشخص کی حفاظت و احترام، مستقبل پر نگاہ امید، شوق و نشاط، تنقید پذیری، رقابت کی ترویج، منصوبہ بندی اور درست راستے کے انتخاب پر تاکید کرتے ہوئے فرمایا: ان ضرورتوں کے مد مقابل سیاسی اور رفتاری آشوب و بحران، پستی، تخریبکاری اور قومی تشخص اور معاشرے کی اصلی بنیادوں پر عدم توجہ جیسے امور ہیں جو تحول کا سبب بننے کے بجائے عدم پیشرفت کا موجب بنتے ہیں۔

رہبر معظم نے اسی سلسلے میں قومی تشخص کے مفہوم کی تشریح کرتے ہوئے فرمایا: قومی تشخص دینی تشخص کے مقابلے میں نہیں ہے بلکہ ایک قوم کے تمام اعمال اور اعتقادات کا مجموعہ ہے اور قدرتی بات ہے کہ ایک مؤمن و موحد قوم کے اعتقادات بھی قومی تشخص کے عناصر کی تشکیل میں شامل ہوتے ہیں۔

رہبر معظم نے فرمایا: انسانی معاشرے میں تحول و تبدیلی ایک ناگزیر امر ہے اور عالمی تحولات کا صہیونی سرمایہ داروں کے ذریعہ کنٹرول کیا جانا آج سب سے بڑا خطرہ ہے اور قوموں کے مفادات پر تسلط اور قبضہ کرنے کے لئے عالمی گروہوں نے مال و طاقت کے ذریعہ فوجی نیٹو تشکیل دیا تھا اور اب عالمی معاشرے کے قومی تشخص کو ختم کرنے اور اپنے اہداف تک پہنچنے کے لئے ثقافتی نیٹو تشکیل دے رہے ہیں تاکہ اپنے گوناگوں اور وسیع ذرائع ابلاغ کے ذریعہ قوموں اور ملکوں کے سیاسی، ثقافتی، اقتصادی اور سماجی تحولات کی باگ ڈور اپنے ہاتھ میں لے سکیں اور اس مسئلہ پر ہوشیاری کے ساتھ توجہ مبذول رکھنی چاہیے۔

رہبر معظم نے تحولات کی صحیح سمت کی ضرورت اور ملک میں نئی مدیریت کے تحولات کی طرف اشارہ کرتے ہوئے فرمایا: ماضی میں مشغول رہنے اور خلاقیت کی نفی کرنے سے کہیں نہیں پہنچا جاسکتا جیسا کہ سیاسی، ثقافتی، عقیدتی اور اقتصادی ہرج و مرج اور بحران سے کبھی پیشرفت حاصل نہیں ہوسکتی لہذا صحیح راستہ صرف "خلاقیت اور آزاداندیشی" کی راہ کو باز رکھنے اور اس میں تحول پیدا کرنے والے راستے کی مدیریت ہے۔

رہبر معظم نے حوزہ و یونیورسٹی کے ممتاز افراد اور فعال طلباء کو ملک میں تحول کی مدیریت کا رکن اعلان کرتے ہوئے فرمایا: اس سلسلے میں حکام کی بھی کچھ ذمہ داریاں ہیں لیکن ان تحولات کی مدیریت حوزہ اور یونیورسٹی کے ممتاز افراد کے دوش پر عائد ہوتی ہے جو ترقی و پیشرفت اور تکمیل کا سبب ہیں۔

رہبر معظم نے پیشرفت کو ہر صحیح تحول کا ہدف قرار دیا اور اس کی تعریفوں، نسخوں اور مختلف معیاروں اور کبھی اس میں انحرافی تعریفوں کی طرف اشارہ کرتے ہوئے فرمایا: حقیقی پیشرفت کا نسخہ سمجھنے کے لئے بحثیں حقیقی تھیوری پر معطوف ہونی چاہییں پھر پیشرفت کا نمونہ اور منصوبہ معین ہونا چاہیے اور پھر اس میں ترجیحی بینادوں پر سرمایہ کاری اور آگے کی سمت حرکت کرنا چاہیے۔

رہبر معظم نے عالمی تناظر میں پیشرفت کے معیاروں کی تشریح میں صنعت سے ماوراء سوچنے، بنیادی ضرورتوں میں خود کفیل ہونے، مصرف میں اضافہ، علمی ارتقاء، شہریوں کو خدمات باہم پہنچانے میں پیشرفت و ارتقاء، زندگی کو پر امید بنانے اور ارتباطات کے رشد کی طرف اشارہ کرتے ہوئے فرمایا: یہ معیار حقیقی پیشرفت اور تحول میں اسی وقت مؤثر واقع ہوسکتے ہیں جب قومی تشخص کے اصلی عناصر کی بنیاد پر استوار ہوں۔

رہبر معظم نے فرمایا: اگر قومی تشخص اور بنیادی اصولوں کو مد نظر نہ رکھا گیا ، تو بعض پیشرفتہ مغربی ممالک کی طرح بظاہر پیشرفت کے معیاروں میں اضافہ ممکن ہے لیکن ایسی پیشرفت عملی طور پر اندرونی بے انصافی ، دوسری قوموں پر دھونس و دباؤ کی پالیسی، ایٹم بم جیسے تباہ کن ہتھیاروں کی ساخت اور استعمال ، فساد اور بد اخلاقی کی ترویج اور خاندانی و سماجی رابطوں اور محبتوں کے خاتمہ پر منتج ہوگی لہذا ایرانی قوم ایسی پیشرفت کی خواہاں نہیں ہے جو ان تخریبی بنیادوں پر استوار ہو۔

رہبر معظم نے پیشرفت اور تحول کی صحیح بنیادوں کی تشریح کرتے ہوئے فرمایا: اسلامی نظام میں حقیقی پیشرفت و تحول کو عالمی معیاروں پر استوار ہونے کے علاوہ قومی ثروت کے اضافہ ، انصاف پسندی ، علمی اقتدار، اخلاقی ، معنوی اور انسانی عطوفت کے رشد ، قومی عزت و وقار میں اضافہ ، بے روزگاری، تبعیض ، فقر و فساد و جہالت و لاقانونیت کے خاتمہ ، مدیریتوں کے علمی ارتقاء، سماجی نظم و ضبط، اجتماعی ذمہ داری کے احساس میں اضافہ اور ثقافتی استقلال پر استوار ہونا چاہیے۔

رہبر معظم انقلاب اسلامی نے یونیورسٹی اور حوزہ کے ممتاز افراد سے سماجی مشکلات کے بارے میں تحقیق اور ان مشکلات کو حل کرنے کے سلسلے میں تجاویز پیش کرنے کی سفارش کرتے ہوئے فرمایا: اس قسم کی تحقیقات سے پیشرفت و تحول کی راہیں ہموار کرنے میں مدد ملے گی۔

رہبر معظم نے یونیورسٹی اساتذہ اور طلباء کی طرف سے پیش کئے جانے والے مطالبات منجملہ مدیریت ریسرچ سینٹر قائم کرنے کو اہم قرار دیا اور متعلقہ حکام پر زور دیا کہ وہ ان مسائل کو حل کرنے کے سلسلے میں اپنی توجہ زیادہ سے زیادہ مبذول کریں ۔

اس ملاقات کے آغاز میں مندرجہ ذیل افراد نے صوبہ کے مختلف مسائل کے بارے میں اپنے خیالات کا اظہار کیا۔

* سمنان یونیورسٹی کے سربراہ ڈاکٹر علی خیر الدین نے صوبہ سمنان کی یونیورسٹیوں کے سربراہوں کی نمائندگی میں۔

* ڈاکٹر نیما امجدی ممتاز ریسرچ اسکالر، ڈاکٹر مرجان بہرامی سمنان میڈیکل یونیورسٹی کے ممتاز طالب علم، آقای آریا فرانجینئرنگ میں ممتاز محقق، محترمہ مریم صفری آزاد یونیورسٹی انگریزی کی طالبہ، آقای مصطفی قربانی رضاکار طلباء یونین کے انچارج،

صوبہ سمنان کی یونیورسٹیوں کے اساتذہ اور طلباء نے اپنے خطاب میں مندرجہ ذیل اہم نکات پیش کئے:

* انقلاب اسلامی سے پہلے صوبہ سمنان میں ایک یونیورسٹی بھی نہیں تھی لیکن اب 29 یونیورسٹیاں موجود ہیں۔

* طلباء کی تعداد 1357 میں ایک ہزار تھی اور اب بڑھ کر 59 ہزار تک پہنچ گئی ہے

* صوبہ سمنان کا آبادی کے لحاظ سے طلباء کی تعداد میں پہلا مقام ہے اور ہر دس افراد میں ایک فرد طالب علم ہے

* ملک کی پیشرفت میں تمام علمی ضروریات کو پورا کرنے کے لئے اساتذہ اور طلباء کی طرف سے آمادگی کا اظہار

* ضلعی سطح پر قائم یونیورسٹیوں پر زیادہ توجہ مبذول کرنے کی ضرورت پر زور

* ملک کا جامع علمی خاکہ و نقشہ تیار کرنے میں تعاون پر آمادگی کا اظہار

* علمی و تحقیقاتی شعبوں میں تشویق اور وسائل میں اضافہ پر تاکید

* بعض یونیورسٹیوں کی فیس میں بے جا اضافہ پر تشویش

* ممتاز افراد کے لئے علمی بینک کی تشکیل

* اعلیٰ تعلیمی نظام میں اصلاح

* یونیورسٹی اور طلباء کے ماحول میں انصاف پسندی اور حریت جیسے نعروں کے زندہ رکھنے پر تاکید

* بنیادی علوم پر مزید توجہ